



జరువదియోటవ పూజాపుష్పము

# కన్నీటి పువ్వులు (లిత గీతలు)



రచన :

పి. దుర్గారావు, యం.ఓ.యల్.

## వి న య వా క్య ము

‘కన్నీటి పువ్వులు’ అను ఈ పుస్తకమును మధుర భక్తి లలితగీతాలను ఇటువది యాజవ పూజాపుష్పముగా తెలుగు సాహితీ సరస్వతి శ్రీచరణాలకు భక్తితో సమర్పించు కొనుచున్నాను. ఉపాధ్యాయవృత్తిని నిర్వహించుకొనుచు అప్పుడప్పుడు వ్రాసికొనినవి యీ గీతములు. మధురభక్తిని మనోహరముగా వ్రాసికొనిన కీ. కే. శ్రీ దేవుల పల్లి కృష్ణశాస్త్రిగారి మధురగీతములే నా యీ లలితగీతములకు ప్రేరణ యని చెప్పవచ్చును.

ఇదివఱలో ప్రచురించిన కృష్ణభక్తి గీతములను ప్రశంసించుచు, ప్రముఖులు వ్రాసి యున్నారు. వారికి నా సమస్సుమాంజలులు!

ఈ పుస్తకమునందు గల గీతములు సాధ్యమైనంత వఱకు పాడుకొనుటకు వీలుగా లలిత పదములలో గుడి గ్రుచ్చబడినవి. రసహృదయులను ఏమాత్రము స్పందింప జేసినను ధన్యునిగా భావించుకొందును.

— ర చ యి త.

ప్రథమ ముద్రణము - 400 ప్రతులు.

ప్రమోదూత నామ సంవత్సరము

హేమంతము - మార్గశీరము

డిసెంబరు - 1-90.

సర్వస్వామ్యములు రచయితవి.

ముఖచిత్రము : రాజ్ మహేందర్ .

వెల : 8-00

ముద్రణము ;

“వెంకటరత్నా” - గవర్నరుపేట, విజయవాడ-2

ప్రతులు ;

పి. దుర్గారావు, యం. ఓ. యల్.

చెరుకుపల్లి పోస్టు, (వయా) సక్రేకల్,

శేతేపల్లి మండలం, సల్లగొండ జిల్లా.

## స మ ర్పణ

కృష్ణా !

ఎన్నిమారులు పాడినా గూడా  
పన్నె తరుగదు గదా నీ పాటకు !  
ఎన్నిమారులు విన్నా నీ మురళిని  
చిన్న లేమీ తరుగవుగదా !

మఱచిపోవాలన్నా మాధవా!  
మఱపు రాదు! నీ గీతము!  
విడిచిపోవాలన్నా విడిచిపోదు!  
విరహ మిది యేనాటి బంధమోకదా.

కంటిపాపలా కన్నులలో పటిస్తుంది!  
కమ్మని ధ్వనులతో కలవరం గలిగిస్తుంది!  
నీడవలె నన్ను జెన్నంటివస్తుంది!  
నిలువనీదు క్షణం!  
నీ పాట నిను దలపకుండా!

అందుకే అర్పిస్తున్నా!  
ఆత్మార్పణ మంటూ వేదనా కుసుమాలు!  
కన్నీటి పువ్వులు!  
యుగయుగాలనాటి దీ కన్నీరు!  
తరతరాల నాటి నీ పువ్వులు!





# కన్నీటి పువ్వులు (లలిత గీతాలు)

వెయ్యాలులు బలుకలేను!

వివరించుచు నా కోరిక !

‘స్వామీ!’ యని తెలుపుచుంటి !

సరసముగా మనసు మాట !

వెయ్యాలులు బలుకలేను !

వివరించుచు నా కోరిక !

మధుర గీతి స్వర లయలను

మంజులమగు పదములలో

తీరుగ నే దెలుపుచుంటి

తీయని నా మనసు కోర్కె !

భక్తి, రక్తి దయనేయుము

చిత్తము నిను జేరునటుల !

మౌనము! యని నిను నిరతము

మధురముగా బిలువనిమ్ము !

కనులముందు నిలిచి కృష్ణ!

కమ్మని మురళీ రవములు !

వినిపింపుము! సంతె చాలు!

వేదను మఱి యే వరమును !

కన్నీ రిదె పూవులుగా

కడలసాగె గిరి పోషక !

నీ పదముల గడుగనిమ్ము!

గండారిన భక్తి తెరల !





## తెలిమిబుల్ల తేలిపోవు

తెలిమిబుల్ల తేలిపోవు

తెల్లని యా యంచబారు!

గోవిందుని కడకు బోవు

గోపకాంత లగునేమో!

తెలిమిబుల్ల తేలిపోవు

తెల్లని యా యంచబారు!

హేమంతపు ఋతువునందు

హేమధారల జలకమాడి!

స్వామి ద్వారమందు జేర

తరలు గోప కాంత లేమో!

వ్రతము చేయు కాంతలేమో!

వన్నె చిన్నె లేమి లేవు!

సుందరమగు పూ దండగ

సొంపుమీర కదులుచుండె!

గోప వనితలార! పొండు!

గోవిందుని దర్శింపుడు!

వ్రతఫలితము నంది పొంది

వాంఛ యేమో! దీర్చికొనుడు!

పుణ్యఫలము లేదుగదా!

పూని యెటుల మిము జేరుదు?

నా వార్తను నాధునితో

నయముమీర దెలుపుడమ్మ!

నింగి నీలి మేఘము గని

నింగి నీలి మేఘము గని

నీవె యనుచు మది దలంతు !

మాధవ ! యని బిలుచుచు నే

మధుర సుధల దేలిపోదు !

నింగి నీలి మేఘము గని

నీవె యనుచు మది దలంతు !

మెరుపులలో కాంతు లొలికి

మేదిని దివి వ్యాపింపగ!

తీయని నీ ప్రేమ చిలికి

తేలివ వెలుగని దలంతు !

మారముగా పెట్టి చిటులు

గూరి తమగు నరుముల గని !

రానకేడ పలువు నీడు

రవళి యేమొ యని భ్రమింతు!

నింగి వర ధారలచే

పొంగిన నరసుల గనుగొని !

నీ ప్రేమామృత ధారల

నిండినవని యూహింతును !

‘నాథ!’ యనుచు బిలుచు నన్ను

నవసితము నేయ వేమి!

చిన్ని మావు చిలకరించి

చిరునవ్వును జిండవేమి!

తుమ్మెద! యిక పాడకుమా!

తుమ్మెద! యిక పాడకుమా!

తూలి నాట్య మాడకుమా!

నందుని యా ముద్దులాడు

నా మనసున నాట్యమాడు!

తుమ్మెద! యిక పాడకుమా!

తూలి నాట్య మాడకుమా!

పిలిచిన నా పిలుపులన్న

వెలవెల బారిన వన్నీ

వేడిన నా విసతులన్ని

వికసించని పూవు లాయె!

నా మదిలో ప్రేమగీతి

నాట్య మాడుతు గాని!

కరుగదాయె స్వామి మనసు

కాంక్ష దీర్చ రాడుగదా!

నీవుగూడ నాథు రీతి

నిర్దయురాలివి గదవే!

ఆట పాట యరనిముసము

అకవుగా నద్దు మణి!

గుండెలలో సంక్రమముగా

నిండు తెరల రేపకుమా!

మనసునందు పూ బాణము

మర్మముగా నాటకుమా!

కన్నీటి పువ్వులు

## మధుర మధుర భావములను

మధుర మధుర భావములను  
మనసు దొలకనిమ్ము కృష్ణ !  
ఉదయనంద్య మొలకలవలె  
సదయ! కాంతి వెలుగనిమ్ము!

మధుర మధుర భావములను  
మనసు దొలకనిమ్ము కృష్ణ!  
హిమబిందువు లలముకొనిన  
హేమంతపు సొగసుల వలె!  
నీ యశంత రూపములను  
నే దలచుచు మురియనిమ్ము !

చందమామ కిరణము లటు  
చయ్యున నా మదిని బొంగి!  
భువి నింగిని యల్లకొనిన  
పూర్ణములో గలియనిమ్ము!

నీ యశంత విమల జ్యోతి  
నే నొక లేఖను గాదా!  
నీ యఖండ రూపములో  
నే నొక యణువును గాదా!

కలిపికొనక నిలిపికొనక  
కనరుట యిది న్యాయమా!  
కనికరించి యెండఱినో  
కావలేద? చిన్ని కృష్ణ!

ఘన నా కాలి యందె

ఘల్లున నా కాలియందె

గలగల మ్రోగునదేలా?

తీయగ నా కంఠ గీతి

తేనెలు పొంగునదేలా?

ఘల్లున నా కాలియందె

గలగల మ్రోగునదేలా?

కొండలలో కోనలలో

కోకిల పాడిన రీతిని!

మురళి స్వనము వినిపించును

మోహములో మునిగిపోదు!

కనిపింపని మాధవుండు

కనులముందు నిలిచినటుల!

వినిపింపని వేణు రవళి

వినినటులుగ యనిపించును!

పిలిచినటుల పలికి నటుల

ప్రేమమీర పాడినటుల

సుందరమగు నావపై ని

సుధల దేలిపోయినటుల!

ఇది కలయో! ఇది భ్రమయో!

ఇది సత్యమో! చెలియ చెవుమ!

కట్టిన యా మూడు ముడులు!

పెట్టిన కుంకుమ లివిగో!

## వికసించిన కలువలాగు

వికసించిన కలువలాగు  
విప్పారిన నా మనసును  
అతనికి! అతనికి! నే నా  
హరికే యర్పించితిని!

వికసించిన కలువలాగు  
విప్పారిన నా మనసును!

అన్నిటికీ నీవే యని  
విన్నపమును జేపితిని!  
అంచలినీ ఘటించి  
ఆత్మార్పణ మర్పించితి!  
నా గీతిని పూ మాలగ  
నాథ! యసుచు కీర్తించితి!  
హరి నన్నిధి జేరగదా  
యందితి నీ గాన సుధను!

సుందరమగు సుస్వరముల  
అందమైన యీ గీతము!  
కుండిన దానిమ్మ ఫలము  
పద్మజ హృదయేశ్వరునికి!

కనులయందు చిలికి చిలికి  
కరుణారస భరితమైన!  
కన్నీటిని పువ్వులుగా  
కాసుకగా నర్పించితి!

గ్గిరి దినము లివ :

శరత్కాల దినము లివే!

చారు చంద్ర జ్యోత్స్న లివే!

దివీ భువీ తెలుపులతో

దిశ లన్నీ కాంతు లమరే!

శరత్కాల దినము లివే!

చారు చంద్ర జ్యోత్స్న లివే!

కలువ కమల భామలతో

కొలకు లన్ని నిండారెను!

నిర్మలమగు నీటి తెరల

నీడలు కనిపింపసాగె!

నీటిపక్షు లలల తెరల

నీడల క్రిడింప సాగె!

రాగ సుధలు మెలమెలగ

గాన సుధల చిలుకసాగె!

వేణుగాన లోలున కిది

వివరముగా దెలుప వలెన?

ఆఖిలము పులకింపజేయు

అతని ప్రేమ నను జేరడ?

ఈ వెన్నెల రాత్రులలో

ఈమాత్రము నోచుకొనన?

తీయని మురళీ స్వనముల

తీవి తెరల మునిగిపోన?

చిగురులార! పువ్వులార !

చిగురులార! పువ్వులార!

చిత్రమైన తీగెలార!

మాధవు నే వెదుకుచుంటి!

మమత దెలుపు డమ్మలార!

చిగురులార! పువ్వులార!

చిత్రమైన తీగెలార

పూ పొదలను దాగినాడో!

పువ్వునాటి నిలిచినాడో!

మురళి నూదుచున్నవాడో!

మోహనముగ యమున దరివి!

మురళిస్వనము లొకటొకటిగ

మోదముగా వినిపించును!

మనసు 'మాధవా!' యుచుచును

మారుమ్రోగుచుండు నెవుడు!

మనసు వ్యధను నిలువలేను!

నుధురభావ మాపలేను!

కనిపించిన మాధవుండు

కరుణ బలుకు డమ్మలార !

అతనికొఱకు వెదికి వెదికి

అలసి సొలసి పోతినమ్మ!

వినిపించును మురళి! కాని

కనిపింప డదెందుకో!



## న నా యీ గీతికి

పాడిన నా యీ గీతికి

శల్లవి యెవుడాగు కృష్ణ !

వినీ వినీ నీ మనసున

విన్నప మెవు డతుకునో!

పాడే నా యీ గీతికి

శల్లవి యెవుడాగు కృష్ణ !

కడలి పొంగినటుల నీదు

కరుణ యెవుడు గలుగునో!

కలకరమున జేరదీసి

కమ్మని దీవన నిచ్చుదో!

మనసుపొంగి పూలుపూచి

మధురవీచి తెరలు సాగు?

మనసు వీణ మధురగీతి

మర్మముగా ధ్వనియించునో?

సుందరమగు నా నాపను

నుదులనుండి దరిని జేర్చి!

తీయని నా తీసి కలను

తీర్చి నిజము నేయుదువో?

మరుజన్మము లేకుండగ

మధురిమలను గలుపవోయి !

## అంత కోప మేల స్వామి:

అంత కోప మేల స్వామి?

అంత తాప మేల స్వామి?

మంగళమగు నీదు జ్యోతి

మధుర కిరణమును గాదా!

అంత కోప మేల స్వామి?

అంత తాప మేల స్వామి?

వేఱయితిని నిన్ను విడిచి

వింత దారులను బోల్చి!

కర్మ బంధముల దొరలుచు

కాల మెంతో గడిచి పోయె!

మఱల నిన్ను గలియుటకయి

మలుపు లేన్నో దిరుగుచుంటి !

నీ నామము గీతముగా

నిత్యము నే జాడుచుంటి!

చీకటి తెరలను చాటి

చిర శాంతిని బొందునట్లు!

మరుజన్మము లేకుండగ

మూఢవ! దయనీయవోయి!

నీ మురళీ స్వనములలో

నిండుగ నను గలుపవోయి!

కర్మబంధముల దొలచి

కాంతి రేఖ గలుపవోయి !

గులలో! పూవులలో!

చివురులలో! పూవులలో!

చిత్రమైన పాదలయందు!

హరిని వెదకు చుంటి చెలియ!

ఆతనిలో లీనమవగ!

చివురులలో! పూవులలో!

చిత్రమైన పాదలయందు!

కొండ కోన లడవులలో

కోయిలపాడే చోటుల!

బాలకృష్ణుడుండ ససీ

పరితాపము నొందుచుంటి!

నింగి నీలి మబ్బులలో

నీటు గులుకు తారలలో!

హరిపిల్లున యతని జాడ

సరయుచుంటి వేదనతో!

ఔను! నేను వెదకు చుంటి!

ఆకసమున భూమిపంత!

శాంతిలేదు! లేదు చెలియ!

కాంతునిలో గలియుదాక!

కాలి నడక యాగిపోదు!

కన్నీరును ఆగిపోదు!

కలత మనసు శాంతింపదు!

కాంతుడు కరుణించుదాక!

తీయని నీ మధుర గీతి

తీయని నీ మధుర గీతి

తీరుగ నను బాడనిమ్ము!

అలసి సాలసి పోనిమ్మా!

అలరి తూలనిమ్ము కృష్ణ!

తీయని నీ మధుర గీతి

తీరుగ నను బాడనిమ్ము!

నుండరమగు నీ రూపము

నురుచిరముగ నా కనులను!

చూచి చూచి యైక్యములయి

సాబగులలో గలియనిమ్ము!

కోటి కోటి నామములను

కోమలముగ పలుకనిమ్ము!

క్రొత్త క్రొత్త గీతములను

కోకిల వలె బాడనిమ్ము!

మనసుమాట వినుము స్వామి!

మర్మముగా మధురముగా

పక్షి వలె పలుకనిమ్ము!

భరములా పాడనిమ్ము!

నిత్యము నీ మధుర గీతి

నిలువనిమ్ము నా గొంతున!

నీ రూపము నా కన్నుల

నిలువనిమ్ము! తెరలు వడక!

## పాటలోని పదములకూ

పాటలోని పదములకూ

భావమేమొ తెలియకృష్ణ!

మనసుపడే వేదనలకు

మర్మమేమొ తెలియుగదా!

పాటలోని పదములకూ

భావమేమొ తెలియకృష్ణ!

కనులనీరు ప్రవహించుట

కారణమది తెలియు నీకు!

మధురగీతి వేదనలో

మర్మమేమొ తెలియుగదా!

మనసు మూగి కాదు గదా!

హాన మూన నెందుకనో!

నీ నామము నా మనసున

నిలువరింప నెందుకనో!

చిన్ని మనసు నిటుల నీవు

చిత్రవధలు నేయదగున?

నీవులేని నా జీవము

నిలువదనీ తెలియుగదా!

మధుర మురళి రవములలో

మాధవ నను గలిపి కొనుము!

## అంతరంగమందు నిలిచి

అంతరంగమందు నిలిచి

ఆత్మనఖుడవై న నిన్ను

కసులకు గనిపింపు మనుచు

కాంక్షనేయ తగునా యిటు?

అంతరంగమందు నిలిచి

ఆత్మనఖుడవై న నిన్ను!

మననునందు మధుర మురళి

మర్మముగా మ్రోగుచుండ!

తీరుగ విసరా లేదని

తెలుపుతెంత తప్పిదమా!

విశ్వమంత నీ రూపము

విమలముగా దోచుచుండ!

‘నందగోప తనయ!’ యనుచు

నాథ! యిటుల బిలువదగున?

కనిపించున దంత నీవే!

కారణ మంతయు నీవే!

లో బయలున నిండియున్న

లోల! నిన్ను వెదకుచుంటి!

వెలుగునందు వెలుగు జేర్చి

వేగశాంతి నిమ్ము స్వామి!

## మురళిస్వనము వింటిమనుచు

మురళి స్వనము వింటి మనుచు  
 మోదముతో దేలుపుడమ్మ!  
 హరి రాకను తెలియజేసి  
 ఆత్మ సుఖము గలిగింపుడు!  
 మురళి స్వనము వింటిమనుచు  
 మోదముతో దేలుపుడమ్మ!  
 మబ్బు కన్నెలార! వినుడు!  
 మల్లెపూల తీగెలార!  
 నందగోప తనయుడంచు  
 నను మోదము దేల్పుడమ్మ!  
 చుక్కలార! రిక్కలార!  
 నుండరమను హంసలార!  
 పరువెత్తే మృగము లార!  
 పాటింపుడు నా మాటను!  
 హరి రాకకు నెదురు చూచు!  
 అతివను! నే హరిదాసిని!  
 'హరి' యడుగో! యని పలుకుడు!  
 అలరుదు నానంద సుధల!  
 హరివిల్లుగ మారిపోదు!  
 అంబరమున తేలిపోదు!  
 అణిగిపోదు! మణిగిపోదు!  
 అతని దివ్య కాంతులలో!

తెలిమబ్బా! తేలిపోకు:

తెలిమబ్బా! తేలిపోకు !

తీరని నా వేదన విను!

నా నాథుని కడకు బోయి

నా వా రను వినిపింపుము!

తెలిమబ్బా! తేలిపోకు!

తీరని నా వేదన విను!

యమునా నది దరిని హరిని

లలరి వేడ్క దరిశింపుము!

కరుణమీర వినిపింపుము

కాంతుకు నా దీన గాథ!

పవలు రాత్రి నిను దలచుచు

వండువారి వోయినదను!

చిక్కి శల్యమైన దనుము!

చివటి దినములని దెలుపుము!

మరచిపోయెనేమొ స్వామి

మమత యొట్టుల యుండును మఱి

గుఱు తిదిగో! ఉంగరమును

గొనిపోమ్మా! నాథు కడకు!

మనసు జాలి గలుగునట్లు!

మమత పొంగి పొరలు నట్లు!

కథ సంతా తెలియజేసి

కరుణ గలుగు నట్లు జేయి!



## భువి సుఖముల దివి కాంక్షల

భువి సుఖముల దివి కాంక్షల  
పాలువుల నే గోరలేదు!

మధురమైన నీదు ప్రేమ  
మాధుర్యము గోరుచుంటి!

భువి సుఖముల దివి కాంక్షల  
పాలువుల నే గోరలేదు!

పూలతీవె లలు కొనిన  
పొన్నతరుల నీడలలో!  
నినుబాడుచు న రించుచు  
నీదు మురళి జేరాలని!

అంతా నీవే యనుచును  
అన్నింటిని నిను దలచుచు!  
విశ్వమంత నిను జూచెడి  
విమల శాంతి పొందాలని!

కోకిల పాడే రీతిని  
కొనరుచు నిను బాడాలని!  
కొని కలవ తామరలను  
గూడి తపసు జేయాలని!

తరతరాల నాటి దనీ  
తరగని దీ ప్రేమ యనీ!  
మనసారగ నిను బాడుచు  
మణిగిపోవ నా కోరిక!

## మనసులోని భావములను

మనసులోని భావములను

మాపివేయబోకు స్వామి!

మధుర గీతములను నోట

మాధుర్యము నొలకనిమ్ము!

మనసులోని భావములను

మాపివేయబోకు స్వామి!

విదియనాటి చంద్రలేఖ

విమలముగా దొలకనిమ్ము!

మబ్బులలో మాయజేసి

మాధుర్యము మాపకోయి!

చివురాకులు పూలు విరియు

చిత్రమైన పూలతీవె!

పెనుగాలుల ముంఁకతోయి!

ప్రేమ కొంత చూపవోయి!

విరిసిన మది ప్రేమగీతి

వేడుక నిను జేరనిమ్ము!

నీ మురళీ స్వనములలో

నే తన్నయ మందనిమ్ము!

ఆనందపు జలధియందు

అంతరింప నా కోరిక!

జ్యోతి జ్యోతియందు కలిసి

శాంతి నొంద చిరకాంతా!

## పాట పాడమని పలవరించెదవు

పాట పాడమని పలవరించెదవు

భావము లెటగొని వత్తునురా! కన్న!

మెత్తని పదముల తీయగ నెటువలె

చిత్తము మోడము గూర్తునురా! కన్న!

పాట పాడమని పలవరించెదవు

భావము లెటగొని వత్తునురా! కన్న!

పాడి పాడి నా మనసు తెల్లనై

పాలరాతిగా మారెనురా!

గానము జేయుచు గమ్మున యాగిన

కలికి తుమ్మెదగ మారెనురా!

మధుర వసంతము కోకిల రాగము

మాధురి చిందే దొక ఋతువేగా!

ఆఱు ఋతువులను కలరిపాడుమన

అండమురా! యిది గోపాలా!

అంత మోడమా? అంత సంతసమ?

అలరెదవెందుకు నా పాటలకూ?

మధురమైన నీ మురళీ న్వనముల

మాధుర్యముకంటే మంజులమా?

పాడపాడమని పలవరించెదవు

భావము లెటగొని వత్తునురా! కృష్ణ!

## నాలో నువు నీలో నే

నాలో నువు నీలో నే  
నయముగ యున్నాము గదా!  
తరతరాలు యుగ యుగాలు  
తరలిపోవుచున్నవిగా!  
నాలో నువు నీలో నే  
నయముగ యున్నాను గదా!  
తొలి సంద్యల తోరణమున  
తూలు అరుణ రేఖ వోలె!  
నీతో నే నుంటి గదా!  
నిఖలేశ్వర! నిజముగాడ!  
పూవుగ నే కరిమలించి  
పుడమి రాలిపోవుచుంటి!  
నీ కదముల నంది పొంది  
నిర్మలమై పోవుదునా?  
బీటలు వారిస మదిలో  
బిల బిలమను జలలెపుడో!  
మనసారగ నను మెచ్చుచు  
మన్నన నేయుట యెపుడో!  
తీయని మురళీ స్వనముల  
తీరుగ నే కలియుటెపుడో!  
నీ పాటను నా పలవి  
నిండుగ కలియుట యెపుడో!

## మధువనంత ఋతువులోని

మధువనంత ఋతువులోని  
మాధుర్యము నాపకోయి!  
తీయని కోకిల పాటల  
తేనె నటులె పొరల నిమ్ము!

మధువనంత ఋతువులోని  
మాధుర్యము నాపకోయి!  
రంగు రంగు వుప్పొడులను  
రమణీయపు వన వీధుల!  
ఇంద్రధనుసు సొంపులనూ  
ఇంపు గులుక మెఱచునిమ్ము!

నా మనసున యతికిన నీ  
సవ్యరూప చిత్రపటము!  
చెరిగిపోక చెదిరిపోక  
చిరకాలము నిలువనిమ్ము!

నా గళమున నీ గీతిని  
సవ్యమధుర పదములతో  
సెలయేరుగ జలజలమని  
చిత్రగతిగ జారనిమ్ము!

మధురముగా నీ పేమల  
మాధుర్యము చిందుదాక!  
నా మనసున రసధునులను  
నాట్యమాడనిమ్ము కృష్ణ!

## పండుటాకులన్ని ధరను

పండుటాకు లన్ని ధరను  
పడిరాలిన పందువేమో!

కాదోయీ మధురాక్షర  
కమ్మని లేఖలు గాదా!

పండుటాకు లన్ని ధరను  
పడిరాలిన పందువేమో!

తూలుచు తుమ్మెడలు జేయు  
తోరపు నాట్యములు గావు!  
నా రొడ వువ్వలను జేరి  
నాడముతో దెలుపుచుండె!

తీయని తెరలను గట్టే  
తెలి మబ్బులు నిలువ పనియ?  
నా సందేశము జేకొని  
నడుచుచుండె నీతావుకు!

నిముసమైన శాంతిలేదు  
నీరధివలె యలల తెరల!  
అవని యంబరములు జూతు  
ఆశింతును నీదు రాక!  
తలుపు దీసి చూచుచుంటి!  
తగ దర్శన మీరాదా!

## నింగి నీలి యంచులందు

నింగి నీలి యంచులందు

నిలిచిన బంగారు తీగె!

నీ కొరకే నే దెచ్చితి

నిరజాక్ష! యందుకొనుము!

నింగినీలి యంచులందు

నిలిచిన బంగారు తీగె!

వెన్నెల చివురులను దెచ్చి

వేడ్క పాలరాతి నూరి!

మిసమిసలను బూజింపుగ

మీటుచుంటి మధురవీణ!

ఇంద్ర ధనుసు రంగులన్ని

ఇంపుగ యరిటాకు జేర్చి!

నీదు చిత్రపటము వాయు

నిర్మలముగ గూరుచుంటి!

పాలుపోసి నీరువోసి

పరగ పెంచితిని తరువును!

తీయని యా ఫలములంది

దివ్యసుఖము లందుదునా!

మనసులోని కోర్కీ దీరి

మాధవ! నీను జేరుదునా?

నా గీతిని కనికరించి

నను మన్నన నేయుదువా?

## చిమ్మచీకటులను మాపి

చిమ్మ చీకటులనుమాపి  
చిటు సంధ్యల వెలుగనిమ్ము!  
శూన్యమైన నా మదిలో  
సురచిర కాంతిని నింపుము!

చిమ్మ చీకటులను మాపి  
చిటు సంధ్యల వెలుగనిమ్ము!

పండుటాకులన్ని రాలి  
పడి వాడిన పూలవాటి!  
సవనంత శోభలతో  
నాథ! మఱల వెలుగజేయి!

రక్ష నీవె యనుచు బలికి  
పక్షి వోలె నెగురుచుంటి!  
విశ్వమంత దిరుగుచు నీ  
విమలగీతి బాడ నిమ్ము!

నీలి మబ్బులంచు లందు  
నింగినీలి తలుకులందు!  
గ్రహతారల కాంతులందు  
కలిసిపోదు నొక్క ట్టయై!

నీడ నేను; వెలుగు నీవు  
నిలిపికొనుము కాంతియందు!  
తర తరాల విరహగీతి  
తరలి శాంతి నొందు నటుల!



మలయ పవన గాంచితివా ?

మలయపవన! గాంచితివా ?

మాధవుడుండే జాడను?

పొన్నలార! పొగడలార!

పూర్ణపురుష జూచితిరా?

మలయ పవన! గాంచితివా?

మాధవుడుండే జాడను?

నింగి మెఱయు చుక్కలార!

నీరజాక్షు జూచితిరా?

కరుణాబోచు వన్నెలాడ!

కంటిరేము తెలుపుడమ్మ!

చిలకలార! కొలకులార!

చిన్ని పాలపిట్టలార!

మధుర మురళి నూదువాని

మాధవు నిట జూచితిరా?

పుడమి తలి! నీ వయినను

పురుషోత్తము జూచితివా?

జ్యోతి రూపుడనాచు బలికి

జోహారులు నేయుదురా!

మనసునందు దాగి నన్ను

మాయలేల జేసెడవో!

తిన్నగ ను జేరవోయి!

తిచ్చి కొందు కన్నులలో!

## హృదయ మనే పూ దీవెను

హృదయ మనే పూ దీవెను  
కదిలిన యీ పరిమళమును

పన వీధిని బాకి ప్రాకి  
నిను జేరగ నిమ్ము కృష్ణ!  
హృదయ మనే పూ దీవెను  
కదిలిన యీ పరిమళమును!

తీయని నా పాల మనసు  
తేనియ భావముల గూర్చి!  
మంజులమగు పదములతో  
మధురగీతి బాడనిమ్ము!

వెన్నెల సొగసుల దేలుచు  
వేడుక కిన్నెరను బట్టి  
పాడిన నాగాన సుధలు  
ప్రపహింపగ నిమ్ము కృష్ణ  
నా గొంతున వెడలిపట్టి  
సవ్యమైన మధురగీతి!  
శాంతి తెరల కలిసి మెలసి  
శాంతియాత్ర జేయనిమ్ము  
మది పులకలు నింపెదవో!  
మనసు జ్వాల జేసెదవో!  
జ్యోతి జ్యోతి గలిపికొని  
ప్రీతి శాంతి గూర్చువోయి!

వేరు చేయనేల కృష్ణ!

వేరు చేయనేల కృష్ణ!

వేదనలను ముంచుకేల?

మనసు నందు కలకలమును

మాధవ! యిటు చేయవగున?

వేరు చేయనేల కృష్ణ!

వేదనలను ముంచుకేల?

న పపరి దరికి జేరి

నరనర మది పొంగి పొరల!

‘హరి యెచటని యడిగిన తా

నబ్బరమున పెదవి విరచె!

నూ నాకుల పూలతీ వె

‘నోములు ఫలియించెన?’ యన!

‘పూలన్నియు నతని కొఱకె!

పొగులుచుంటి!’ యనుచు బలికె!

కోటి కోటి యాకులు గల

కూడిన యా కావి తరువు!

‘గల గల’ మను, నా రొదలను

గనలేవా?’ యనుచు బలికె!

ఇంత కలత గలుగజేసి

అంత వెతను జేసిన నిను!

సుంత మనసు నొచ్చి కొనదు!

‘అంతరంగ!’ యనుచు బలుకు!

యుగ యుగాల దీ పాటా :

యుగ యుగాల దీ పాటా!

జగ జగాల దీ పాటా!

ఆగిపోని యుగసి పోని

అంతులేని దీ యూతా!

యుగ యుగాల దీ పాటా!

జగ జగాల దీ పాటా!

మీటుచు మీటుచు కిన్నెర

చిటిలిపోవ తీవలన్న!

మఱల క్రొత్త వీణ దెచ్చి

మర్మముగా నిత్తువేల?

వాసంతము శిశిరముతో

వన్నెలన్ని తరిగిపోవ!

మరల చిగురు పూవులతో

మధురిమలను గూర్చువేల?

అరుణోదయ కాంతులన్ని

యస్తాదిని జేరిపోవ!

సుఖద శుభద సూర్యోదయ

సుందరముల గూర్చువేల?

పాడిన పాటను మరలను పాడలేను జగదీశ్వర!

అడిన యాటను మరలను యీడలేను యభిలేశ్వర!

మరుజన్మము లేకుండగ మధురిమలను గలుపు స్వామి

తీయని నీ నవ్వునములలో దీర్ఘ శాంతి నొందునటుల!

నీ మురళికి సాటియైన :

నీ మురళికి సాటియైన  
నిండారిన గీత మొకటి!

నా గొంతున మ్రోగాలీ!  
నవ్యసుధలు పొంగారగ!

నీ మురళికి సాటియైన  
నిండారిన గీత మొకటి!

నా గళమున నవ్యగీతి  
నన భావము తోడ తొలికి!  
భువి యాకాశములనంత  
పొలుపుల జిందింపాలీ!

న ప్రస్వరములను బలికి  
నకల దిశలు జాలు వారి!  
భక్తిన్నహ భావములను  
పరవశమును జేయాలీ!

ఆవుడుగాని నా మొఱలను  
ఆలకింప వేమొ స్వామి!  
అటిగీత మొకటి బాడ  
యాశించెద రోజు! రోజు!  
కరుణజూపి కనికరించి  
కామితమును దయ నేయము!

మధుర వనంతం వచ్చిందీ!

(వచన కవిత)

మధుర వనంతం వచ్చిందీ!  
మావికొమ్మలూ పూచినవీ!  
పాడనీ స్వామి కోకిలనూ!  
వంతమ స్వరంలో మధురంగా!  
మనసులోని పలు నాడ ధ్వనులను  
మంజుల న్వరాలు పలుకనీ!  
నాదం చేస్తూ ఉవ్వెత్తున నీ  
నవ్య తరంగాలను లేపనీ!

పూచిన పువ్వుల్లాగున కదిలి  
విరిసిన వెన్నెల్లాగున తొలికి!  
మదిలోపలి తీయని తీయని  
మధుర భావాలు తొలకనీ!

మధుర భావాల దొంతర నుండి  
మనోహరమూ ఒక రాగంలో!  
తీయగ ఒక పాటరానీ స్వామీ!  
తీరుగ యీ మధుర వనంతంలో!

మధుర వనంతం వచ్చిందీ!  
మావికొమ్మలూ పూచినవీ!

నీ పాట నా కెందుకోయీ! కృష్ణా!

నీ పాట నా కెందుకోయీ! కృష్ణా!

నీ మురళి విసన పోవోయీ!

చుక్కనలె దూరాన సాగసుజూపి నిన్ను

వంక జూడను! ప్రీతి వరుస బిలువను సుమ్మి!

నీ పాట నా కెందుకోయీ! కృష్ణా!

నీ మురళి విసన పోవోయీ!

నన్ను మఱచిన నిన్ను

నాథ! యని బిలువనూ!

కాంత లండటి ముందు

కయ్యమాడెద స్వామి!

అందుకోమని బిలువ

అదుకోమని బిలువ!

నా మధుర గీతితో

నాట్యాలు నలుపు గీత!

నా గళము వెలువడిన

నా గీతి విసపు గద!

పాటలో భావమును

పరికింప బోవుగద!

నీ మురళి స్వరములకు

నే మోసపోనోయీ!

నా వేదశలను వినీ

నను బ్రోచు నందాక!

## వర్ష ధార మునిగి నటుల :

వర్ష ధార మునిగి నటుల  
 వర్ష యలల దేలి నటుల!  
 నీ ప్రేమామృత ధారల  
 నిలువనీర! చిన్ని కృష్ణ!

వర్ష ధార మునిగి నటుల  
 వర్ష యలల దేలి నటుల!

రాలిన కన్నీటి పూలు  
 రవరవలను దొరలు చుండె!  
 పాడిన నా పాటలనే  
 ప్రతి నాదము నేయుచుండె!

పిలిచిన నా పిలుపులన్ని  
 చెలగి వేడి నిట్టూర్పులు!  
 మబ్బు తెరల పలె మాధవ!  
 మారెనదిగో! గగనవీధి!

నీట ముంపు! పాల ముంపు!  
 నీవే దిక్కుని యంటిని!  
 భారము నీదే కదరా!  
 బ్రతుకు తెరువు నీవే స్వామి!  
 మనసు దోచి మాయజేసి!  
 మమతనేల జూపవురా?  
 వెన్నెల- పెనుచీకటి వడ  
 వేయుమింక నీవే దిక్కు!



నా మనసులో నున్న!

నా మనసులో నున్న నా బొమ్మ నీవేగా!  
ఆడుకోనీ! యలరి పాడు కోనీరా!

మురళి నూడుమటంచు  
ముద్దుగా బలుకనీ!  
వెన్నదొంగా! యనుచు  
వేడుకను జాడనీ!

నా మనసులోనున్న నా బొమ్మ నీవేగా!  
ఆడుకోనీ! యలరి పాడుకోనీరా!

రంగు రంగులతోడ  
రమణీయ మూ రిగా!  
అందచందాలతో  
సలరింపనీవోయి!

నా కంటి జ్యోతివని  
నా ప్రాణ జీవమని!  
నిను పూల పూజించి  
నీతోడ బలుకనీ!

దారి లేనీ నన్ను దరిజేర్చుమని వేడి  
నన్నొన్న గీతముల విన్నపము జేయనీ!  
వేయి తీగల వీణ విడువకను మ్రోగనీ!  
తీయ తేనియపాట తీరుగా విరియనీ!

మందారం విరిసిందీ !

మందారం విరిసిందీ!

మావికొమ్మ పూచిందీ!

నా మదిలో నవగీతిక

నవమాధురి తొలికిందీ!

మందారం విరిసిందీ!

మావికొమ్మ పూచిందీ!

కొండ కోసలందు దిరుగు

కోకిల తీయని పాటగ!

నా గళమున నననన్నగ

నాట్యమాడి వెడలిందీ!

నన్నజాజి పూపొడలా!

జాబిలి తెలి వెన్నలగా!

నీ చరణము లందుకొనగ

నిలిచిందీ చిన్ని కృష్ణ!

దీపములా నిన్ను జూచు

దీనమైన నా గీతిని

కన్నతల్లి యొడిజేరే

కసికందుగ జేర్చుకొనుము!

నీ మురళిని గలిపికొనీ

నిండు దయను జూపవోయి!

కోటిదీప కాంతులలో

కూరిమిలో గలిపికొనుము!

## మది తొడిగిన చివురాకులు

మది తొడిగిన చివురాకులు  
మనసునందు వాడుచుండె!

పూచిన పూవాక్కటియును  
పూర! స్వీకరింపవుగా!  
మది తొడిగిన చివురాకులు  
మనసునందు వాడుచుండె!

విడిసిన నా హృదయ వీణ  
వేయి గీతముల బాడితి!  
ఒకటికూడ నాకించి  
యోర చూపు జూడవుగా!

మినుకు మనెడి రిక్కలాగు  
మీరిన వెలలను గుందుచు!  
కరుణ జూపుమనుచు వేడు  
కాంతను దయ జూడవుగా!

కావుననుచు బ్రోవుమనుచు  
కరుణతోడ జూడు మనచు!  
ఎన్ని దినము లిటుల నేను  
సన్నతింతు పరమాత్మా!  
కమ్మని నా గీతి వినుచు  
గావ వేమి కారణమో!  
దయజూదుము చరణదాసి!  
దారుణ విరహము బాయగ!

పచ్చ పచ్చనీ వన వీధుల నే

పచ్చ పచ్చనీ వన వీధుల నే  
పాల పిట్టలా యెగ రాలీ !

తీయని మురళీ రవముల వింటూ  
తేనె లాలుకుతూ పాడాలీ!

పచ్చ పచ్చనీ వన వీధుల నే  
పాల పిట్టలా యెగ రాలీ!

కాలిగజ్జయలు ఘుల్లుస్త మోవగ  
కలకలమని నే పాట పాడగా!  
నెలయేటిని గల పిల్ల తరగలూ!  
చిల చిల మనుమా దొరలాలీ!

నింగి మబ్బులను హంస తారులూ!  
నేల తల్లి పలు తుమ్మెద గుంపులు!  
నా వెను నెటనె యాడుతు పాడుతు  
నవనాట్యములే చేయాలీ!

నీ తీయని మురళీ స్వస్థములతో  
నా తీయని మది గీతము గలియగ!  
అనంతార స సుధల దేలగా  
ఆశల విరులే పూయాలీ!

కోయిల పాడుతు తీపిపాటలను  
గోరింకలు లయ తాళ గతులతో!  
చిలుక కన్నీయలు చిత్రగతులతో  
చిలు మబ్బులవలె తరలాలీ!

## కనుల ముందు కానిపించు

కనులముందు కానిపించు

కరుణామయ! గానలేక!

దూర మూరమందు గనుచు

“రార!” యనుచు చిలుచుచుందు!

కనులముందు కానిపించు

కరుణామయ! కానలేక!

మనసుపొందు వెలలనన్ని

మర్మముగా లేఖ వ్రాసి!

మేఘమాల కందింతును

మేరలేని వినతులతో!

పవలు రాత్రి నిదురలేక

పరితపించు చుందును మది!

మదిలోపల మురళినూదు

మాధవ! నిను గన నేరను!

జ్యోతి జ్యోతి గలుపుకొనుము!

ప్రీతి మదిని నిలిపి కొనుము!

మాయతెరను తొలగింపుము!

మాధవ! సీదే భారము!

ఆత్మార్పణమనుచు బలికి

అంజలి ఘటించితిని!

అతివను మది జేర్చుకొనుము!

అలత కలత తొలగిపోవ!

## వేయి దీపాలతో

వేయి దీపాలతో వేడుకను వెలసితివి!  
రెండు కన్నుల నెటుల నిండాఁ జూతురా!  
దీవియంత భువియంత  
దిశలన్ని వ్యాపించి!  
అలరియుండే నిన్ను  
అర్థింతు నెటులరా!  
వేయి దీపాలతో వేడుకను వెలసితివి!  
రెండు కన్నుల నెటుల నిండాఁ జూతురా!

కోటి తారకలలో  
కొలుపు తీరిన నిన్ను!  
ఏ తాళకను జూతు  
నింపుగా మది నిలిపి!

అన్ని రూపాలతో  
అలరియుండే నిన్ను  
ఈ రూపమే యనుచు  
ఇంపుగా బలుకుదును?

అందుకే కృష్ణ! యని యవురూపముగ మదిని  
మధుర మురళిని యిచ్చి మమత నిలు బెంచితిని!  
మనసు బాధను మాన్చి మరి నీలో గలిపికొను!  
వెలుగులో వెలుగనై వేడుకను జొందనీ!

## కన్నులార గాంచనీర

కన్నులార! గాంచనీర

కలతదీర నీ యాచము!

మఱల యడుగకుండ కృష్ణ!

మమత దీర శాంతి నీర!

కన్నులార గాంచనీర!

కలతదీర శాంతి నీర!

మధుర మురళి యూయలలో

మనసు పొంగ నూగ నిమ్ము!

దీప్య చరణ సన్నిధిలో

దీపములా వెలుగనిమ్ము!

బంగారపు కలకిపె

బదువుగ ననుజేచుకొనుము!

సిర్మలముగ నిను జూచుచు

నీరధిలో బిందు వాడు!

కోటి సూర్య కాంతులతో

కొలుపుదీరి యున్న నీకు!

అంజలి నే ఘటించి

ఆత్మార్పణ నేయనిమ్ము!

నీ ప్రేమామృత ధారల

నిండుగ నను దేలనిమ్ము!

శ్రుతి లయల నిబదమెన

సుందరమున గలిపి కొనుము!

## స్వర్ణరూణ కాంతులలో

స్వర్ణరూణ కాంతులలో

సరస రుచిర వనపీఠిని

నన్నొక మొలకను జేయుము!

నాథ! నేను వికసింతును!

స్వర్ణరూణ కాంతులలో

సరసరుచిర వనపీఠిని!

సన్నజాజి తీవెయందు

సరసముగా నొక పూవుగ!

మధుర పరిమళముల జింది

మాధుర్యము నొలకబోతు!

న పువరి సరసను నే

సౌందర్యములను జిందుచు!

ముద్దబంతి పూల మొలక

మురిపెములను విరజిమ్ముదు!

నీయనంత భూతకోటి

నేనొక యణువును మాత్రము!

మనసులోని కోర్కె యేదో

మాధవ నీ కది తెలియును!

కలవరమును తొలగజేసి

కాంతి శాంతి కయినేయుము!



నిను బాడుచు వ్రాసిన

నిను బాడుచు వ్రాసికట్టి  
నీటుగులుకు నా పాటలు!

సుందరమగు శేఖరతో

అందమైన చిత్రమాయో!

నిను బాడుచు వ్రాసికట్టి  
నీటుగులుకు నా పాటలు!

తెలిమిబ్బుల తెరఃయందు

తేలిక వని కాకులుగా!

మాంసలవలె నా పాటలు!

కాలరె కాంతి శేఖరగా!

ప్రజవహించే యలః యందు

పాల నరుగు తెరః యందు!

శవరంగుల పూలవోలె

నాట్యమాడె నా పాటలు!

మురళి పాట సుధుండులో

మునిగిపోకు! చిన్నికృష్ణ!

నా పాటః శవనీలము

నాథ! కొంత చూడగొనెము!

పాటలోని కాథ తీర్చి

ప్రచారనలను మన్నింపుము!

భావములో బగువు దీర్చి

‘కాంధవి!’ యని కరుణింపుము!

## జాడ తెలిసి యరుదెంచితి

జాడ తెలిసి యరుదెంచితి!

నీడ తెలిసి కనుగొంటిని!

కనికరింపవలె నోయీ!

కాదు, కూడద నకు స్వామి!

జాడ తెలిసి యరుదెంచితి!

నీడ తెలిసి కనుగొంటిని!

అలల తెరల దాటు కొనుచు

అశ్రువులను నీదు కొనుచు

విన్న జేతుకొంటి స్వామి!

నీరజాక్ష! వందనమూ!

నుబ్బు తెరల ద్రోసి కొనుచు

మాయజేసి తారకలను!

నీ ఛాయల బొడగంటిని!

ని పదముల జేరుకొంటి!

నీ మురళీ స్వరములచే!

నీదు విమల రవళులచే!

ఏ మూలను నొదిగియున్న

ఎచటనున్న గనుగొందును!

నీ మురళీ మధుర ధ్వనులు

నీ జాడలు తెలియ జేయు!

నీ పాటలె నా కవితలు!

నీ విరహమె నా యూపిరి!

## మనసునందు నీ రూపము

మనసునందు నీ రూపము

మరల మరల జూచుచుండు!

భాషశూన్య హృదయముతో

బరగుచుండు నేనో!

మనసు నందు నీ రూపము

మరల మరల జూచుచుండు!

కనుల నున్న నీ రూపము

కాంతుల ప్రసరించు నెప్పుడు?

బగతి చిత్రకతులన్నియు

ఛాయలుగా భావించును!

మధుర ముగళి స్వస్థము నెప్పుడు

పూర్ణవ! వినిపించుచుండు!

మఱి లోకపుపోకడ విని

మనసురాదు! మనసు పోదు!

కుక్షి వోలె కుంజరమున

బహుగులు యెల్లు నెన్నినాళ్ళో

కలత దీర్చి గారవమున

కామితమును దీర్పవోయి!

మనసుపొందు రూపము నిక

మాన్యవోయి! జేరదీసి!

తర తరాల జీవయాత్ర

తరగిపోవ తునిగిపోవ!

కన్నీటి పువ్వులు

## కొన్నెల కాంతులను జిందు

కొన్నెల కాంతులను జిందు

వెన్నెల మొలకలను జేర్చి!

చిన్ని తారకల మాలను

చిన్నికృష్ణ! యప్పించితి.

కొన్నెల కాంతులను జిందు

వెన్నెల మొలకలను జేర్చి!

తొలి సంధ్యల కాంతులతో

మలి సంధ్యల రేఖలతో!

కుదరుగ ఈ కంతమాల

గూర్చితి కద! చిన్నికృష్ణ!

చిలుక పలుకు పదములతో

చెలి కోకిల రాగములను!

తీర్చి దిద్ది నా గీతము

తీరుగ వినిపించితి గద!

నా భావము నా రాగము

నాథ! నీకు బెలుపవలెన?

మనసు నందు దిరుగులాడు

మాధవ! గమనింపలేవ?

యుగ యుగాల దీ రాగము!

తరతరాల దీ భావము!

విరహ వేదనలను దీర్చి

విమలకాంతి లేఖ జేర్చు!

## మబ్బులలో చందమామ

మబ్బులలో చందమామ!  
మణిగి తొంగి చూచునటుల!  
నా మదిలో నవగీతిక  
నాట్యమటుల నేయుచుండు!  
మబ్బులలో చందమామ  
మణిగి తొంగిచూచు నటుల!

పిల గాలి తెరల యందు  
మొలగ కదిలీ కదలక!  
కలువ కన్న సొగసులవలె  
కదులుచుండు మధురగీతి!

తనకు తానె పాడుకునే  
తరుణి ప్రేమ గీతివలె!  
తనకు తాను పాడుకొనును!  
విలపించును తనలోనే!

ఎన్నాళ్ళిటు విరహగీతి  
కన్నీళ్ళను తొలుకవలెనా?  
తీయని మురళీ రవళిని  
తీపి తెరల జేలవలెనా?

అనందము పొంగిపొరల  
అత్మవిభూ! జేర్చుకొనుము!  
కర్మబంధమును దొలచి  
కరుణింపుము స్వామి! నన్ను!

కంటిసీరా కదిలి పొమ్మా!

(ముత్యాలనరం)

కంటిసీరా కదిలిపొమ్మా!  
కలకలంబని ధ్వనులు చేయుచు!  
విభుని పాదము లంటు నటకును  
వేయి విధముల బాడుమా!

తామ కాకున నీటి బిందువు  
తరుణ కాంతులు జమ్మునట్లు  
పూలరేకలపై నిలిచి  
పూర్ణ పురుషుని బాడుమా!

నింగితారల జేరుకొనుచు!  
నీలిరాత్రి తుమారమును నలె!  
ధరణిపై బడి తాసికినలె  
తల డిల్లుము విభునికై!

యుగయుగాలా పాట బాడుచు  
జగ జగాలా కదిలిపోవుచు!  
విరహగీతము బాడుకొనుచూ!  
వేయి స్వరములు మీటుదున్!

భక్తితో పరవశము జెందీ!  
'బాంధవిని' యది విన్న వింపుము!  
జన్మ జన్మల విరహ గీతము  
మర్మముగ వినిపింపుమా!

తీయని మురళీ యెందులకూ?

తీయని మురళీ యెందులకూ? నీ  
తేనియ రాగా లెందులకూ? కృష్ణ!  
మనసును దాపును రానీయని నీ  
మధుర స్నేహమిది యెందులకూ?  
తీయని మురళీ యెందులకూ? నీ  
తేనియ రాగా లెందులకూ?

అ. దెలు కదలగ నాట్యమాడి నే  
ఎగులకోయీ కిన్నెర మీటుట?  
రాత్రిం బవళుల రమ్మని బిలుచుచు  
రవ రవ లగుట యెందులకూ?

కంటి కగపడక కమ్మని మురళిని  
గానము నేయుట యెందులకూ?  
కథగా మిగిలిన మన స్నేహ మిది  
వ్యధగా మిగులుట యెందులకూ?

ఆకురాలు కాలములో నా వ్యధ  
అంతమగుట యిది యెందులకూ?  
మఱల వనంతము వచ్చినంతనే  
మతి భ్రమించుటయిది యెందులకూ?

నల రాతిలో నున్న నీకు నా  
సర్వవేదనలు యెటుదెలియూ?  
వెలుగు రేఖలను వెలుగులేఖనై  
వెలయగ నీ దయ కురిపింపూ!

కల కలంబని రవలు నేయకు

( ముత్యాల సరం )

కల కలంబని రవలు నేయకు!  
కడలి మోతగ భవనాలు నేయకు!  
కంటిసిరా! కదిలి పొమ్మా!  
చంటి పావల నడకలన్!

మిట్ట పల్లమాలందు బొరలుచు  
మెట్ల మెలన సాగిపోయెడి!  
సన్నని సెలయేటి జాలున  
సాగుమా హరికీరనన్!

క్షణము నిలిచి సుడులు తిరుగుము!  
తన్మయముతో నాట్యమాడుము!  
మధుర మంజుల రవము నేయుము  
మాధవుని యనురక్తితో

మలయ పవనము వీచు నటులను  
మాలతీలత కదులునలులగ  
సాగిపోమ్మా! స్వామి గలియగ  
సాధుగీతము బాడుచున్!

స్వామి చరణము లందు బొరలి!  
స్వామి దీవన లంది పొందీ!  
పాలకడలిని కలిసి పొమ్మా!  
వరమ సుఖమును బొందగన్!



## అందమైనా పదము లెన్నుక

(ముత్యాల నరం)

అందమైనా పదము లెన్నుక  
సుందరంబగు పాటలలీ!  
భక్తి పాడితిగాద! స్వామీ!  
పాలకడలీ మ్రోతలన్!

సుంజాలంబగు భావములతో  
మూలతీలన తీగెయట్లు  
విన్న వించితి గాద స్వామీ!  
చే విధంబుల కీర్తనల్!

వినులమగు నీ రూపులెన్నో!  
వేయి విధముల చరిత్రలెన్నో!  
గోడలన్నీ వ్రాసితిని గద!  
కూర్చితో నవరంగులన్

రాతి రాతిని బొమ్మ జేసితి  
రమ్యమగు నీ రూపములతో!  
నాథ! యింకను దయలురావా!  
నవ్యశోభలు చిందగన్!

రంగవల్లులు దిర్చినట్టి  
రమ్యమగు నా వృద్ధయనుందున!  
అడుగు పెట్టి యీ రి బావీ  
హతుకొనుమా! కరుణతోన్!

కన్నీటి ధార లివె! కలిసి ప్రవహించెరా!

కన్నీటి ధారలివె! కలిసి ప్రవహించెరా!

సెలయేటి పాటగా జెందినది కృష్ణా!

కల కలా న్వనములివె! కల్లోల నాదములు

వినిపింపవా నీకు వేణుగోపాలా!

కన్నీటి ధారలివె! కలిసి ప్రవహించెరా!

సెలయేటి పాటగా జెందినది కృష్ణా!

రాస క్రీడలయందు రవ రవల నుంటివో!

నీ మురలి న్వనములను నిండార మునిగితో!

నా యేటి పాటలను నా కేట గీతలను

నున్నంప జెందుకో! మాధవా! ఒకసారి!

మిట పల్లముల్న యెటులెటులా గమించి

నీ పాద సన్నిధిని నిలువగా గోచనది!

కన్నీటి జాలులో కథను వినిపించికొని

మన్నింపు మొకతూరి మమత దీరును నాకు!

కొండలన్నీ దాటి, కోశలన్నీ జరిగి

కోకిలల జతగూడి కొనరిపాడినదీ!

చిలుకలా కలికేటి చిన్ని యలలా రొదను!

వినిపించుకోవయ్య వేణుగోపాలా!

కన్నీటి ధారలివె! కలిసి ప్రవహించినది

సెలయేటి జాలుగా జెందినది కృష్ణా!

ప్రభుని మందిర మల్లదే:

(ముత్యాల నరం)

ప్రభుని మందిర మల్లదే! నీ  
విభుని గోవుర మల్లదే! గను!  
కంటినీ కా! యాగిపొమ్మా!  
వింటివా! శుభనాడముల్!

కమ్మగా కలహంసలెన్నో  
కావ్య గానము నేయుచున్నవి!  
కోకిలమ్మలు పాడుచున్నవి  
కూరిమిని హరికీరనల్!

రంగు రంగుల దీపములతో  
రమ్యుచుగు హరివింటి శోభను!  
కడిమి తరువుల చాటు నదిగో!  
గాంచవే! హరివ్వారమున్!

మందిరపు ప్రాంగణము పండున  
మధుర భాస్వము లోక జేయుము!  
తీయనీ నీ తీపి కలయిక  
తీరునే విభు కలయికన్!

యుగయుగాలా మధుర వేదన  
జగజగాలా పిరహ గీతిని!  
పడము లంటి విసతి నేయుము  
భక్తి తోడుత స్వామికిన్!

## రాబోకురా కృష్ణ! రమ్యమగు రూపాన

రాబోకురా కృష్ణ! రమ్యమగు రూపాన!  
విరులు లేనీ తీగె విధముగా నుంటిరా!

నీకొఱకు మధనపడి నీరసించితి నోయి!  
తీర్చుకోనీ సొగసు తీరుగా ముచ్చటగ!  
రాబోకురా! కృష్ణ! రమ్యమగు రూపాన!  
విరులు లేనీ తీగె విధముగా నుంటిరా!

బొట్టు నడుటను లేదు! పొలుపుగా గాటుకలు  
కంటి నీటి తెరలు కలిసి ప్రవహించినవి!  
అలకలన్నీ కలిసి యంటినవి జడలుగా!  
మాసినా వలువలను మఱియెటుల నెరు జూతు!

స్నానమాడితినెపుడో! సరిగ గుఱుతులు లేవు!  
అన్నపానీయములు నారగించుటలేదు!  
తీయనీ నిదురెపుడు తీరుగా గాంచితి నో!  
యడమును జూచి నా యందాలు గంటి నో!

నిను వేడి వేదవల  
నిను బాడి శోకమున!  
విడియ జాబిలికి వలె  
వింతగా మారితిని!

అవుడె రాబోకురా అందాల నా స్వామి!  
వన్నెలను గూర్చుకొని వగలుబోనీ ధ్వాము!

తెరచాపలేని యీ తేలిపోయే పడవ

తెరచాపలేని యీ తేలిపోయే పడవ

గమ్యమును జేర్చగా గతి నీవే! పరమాత్మ!

చుక్కాని లేని యీ సుడులు తిరిగే నావ!

అడ్డరిని జేర్చగా ఆత్మబంధువు నీవే!

ఉన్నట్టు బలలలో

ఉసురుసురు నుంటోంది!

సుడులలో తిరుగుతూ

పోలిపోతూ వుంది!

తెరచాపలేని యీ తేలిపోయే పడవ

గమ్యమును జేర్చగా గతినీవే! పరమాత్మ!

పెనుగాలులకు కడిలి

పేదపడి పోతోంది!

ఆటుపోటులలోన

యారాట పడుతోంది!

తెరచాపలేని యీ తేలిపోయే పడవ

గమ్యమును జేర్చగా గతినీవే! పరమాత్మ!

తీరుగా నా పడవ

తీరమును జేరగా!

నావికుడవై కృష్ణ!

నావ నడిపింపరా!

తెరచాపలేని యీ తేలిపోయే పడవ

గమ్యమును జేర్చగా గతినీవే! పరమాత్మ!

## పున్నమి వెన్నెలకు వోలె

పున్నమి వెన్నెలకు వోలె

పూలు పటచితోయి కృష్ణ!

పడము మోపి చరణ దాసి

ప్రార్థన విను! దయను దలచి!

పున్నమి వెన్నెలకు వోలె

పూలు పటచితోయి కృష్ణ!

కోండ కోసలన్ని వెదకి

కోటి పూలు సగుకూర్చితి!

ఒక్క పూవు చేతనంది

యొసగరాద! కోర్కె యేదో!

వికసించిన కలువకు వలె

విచ్చారిన పద్మములా!

ఎవరు చూచుచుంటి స్వామి!

మదిని తొలుకు వేడకతో!

కిన్నెర మీటుచు పాడే

కీర్తనాకటి విసరాదా?

కాంక్షయేమొ కీర్తన విని

కదికరించి యీరాదా!

నా పాటకు తుది లేమా!

నా తంబుర యాగిపోదు!

నీ సుందర దర్శనమును

నే గని తరియించు పటకు!

## కన్నీటి జాలురో

కన్నీటి జాలులో కదులుచున్నవి శిలలు!  
 వెన్నెలల సొగసులవి వికవికలు నగుచుండె!  
 మనసు దెదిరినదోయి! మాధవా! వే రమ్మో!  
 కమ్మనీ నా మనసు కడలి పొంగాయెరా!  
 కన్నీటి జాలులో కదులుచున్నవి శిలలు!  
 వెన్నెలల సొగసులవి వికవికలు నగుచుండె!

కలకలా ప్రవహించు  
 కన్నీటి జాలులను!  
 నృప్తి చిత్రములన్ని  
 చూడ లేకున్నాను!  
 వేదశల ముసుగులో విమలమగు నీ రూపు  
 జలలలో కదిలేటి యపురూప చిత్రమగు!

కలువ దామర లన్ని  
 కదులు చున్నవి యెటకొ!  
 తుమ్మెదల బారులవి  
 తొరణము గట్టగా!  
 నీటి పక్షులు గూడ నిలువలేకున్నవీ!  
 ఎనుకీత నీడేటి కదులు మీనములును!

ఉవ్వెత్తునా లేచి యుప్పొంగు కన్నీరు  
 నీ పాదములు గడుగ నిశ్చయము తెలియదా!  
 నున్నింపు నా మనవి! నన్నగా! మెలగా!  
 చిన్నారి పాపగా జేర్చుకొను నీ యందొ!

## దివి భువీ యంతటికి

దివిభువీ యంతటికి దీప్తినిచ్చే స్వామి!  
నా మనసులో నుండి నను నిన్ను జేర్చుకొను!

తీయనీ వెన్నెలను తీరయిన మారాన  
దివ్య సోపానాల దిశను నను నడిపింపు

దివిభువీ యంతకూ దీప్తినిచ్చే స్వామి!  
నా మనసులోనుండి నను నిన్ను జేర్చుకొను!

మావి పూలకు వోలె మదినిండి పోవాలి  
కుహు కుహూరవములను కోకిలలు పాడాలి!  
మధుర గీతములతో మాధుర్యమును జింది  
నీ మురళి స్వనములను నిటుగా గలియాలి!

సంధ్య కాంతుల వోలె నరనతను నే బొంది  
రమణీయ భావాల రమ్యతను బొందాలి!  
సురుచిరంబయిన నీ సుందరంబులు నాలొ  
లయ తాళ గతులతో న రసలు చేయాలి!

నా మనసు ర గమై  
నా మనసు గీతమై  
ఆనంద హర ములు  
అంతటా నిండాలి!

అరుణ కాంతులయందు అంబరము నెగురుతూ  
బంగారు పిట్టనై పరవళము జెందాలి!



## మనసునందు ఈ వసంత

నిజమే నందు ఈ వసంత  
 మాధుర్యము సూయదేమి?  
 మనసు నందు నీ వృందగ  
 మాధుర్యము లెందుబోవు?

నిజమేనందు ఈ వసంత  
 మాధుర్యము సూయదేమి?

ఈ జాతిలి! ఈ వెన్నెల!  
 ఈ కలకలు! ఈ కలువలు!  
 ఆనందపు సుధలు తొలుకు  
 అభిమతి ప్ర లో నుండగ!

హిమలిందువు లటుల నుద్ది  
 విరియు నేయి పులక గమి!  
 పొగమంచుగ యనవరతము  
 పొగులు పైకి నుండరముగ!

నిజమేనందు పొంగిపోదు!  
 నిజమేనందు విరిసిపోదు!  
 నిజమేనందు కాదు కాదు!  
 మాధవ! నీ యనీత్యమే!

కలవరింత పలవరింత  
 కాదని మీదే గాదా!  
 కలిగించి బోచువఱకు!  
 కలవరింత బొందుచుందు!

## నిపాడిన కవితకు వలె

కవి పాడిన కవితకు వలె

కమ్మని గీతమును నైతి!

రాగ తాళయ భవనాలను

రమ్య సుధల జిందుచుంటి

కవిపాడిన కవితకు వలె

కమ్మని గీతమును నైతి!

చిత్రకారు డందముగా

చేర్చి కూర్చి నవరంగుల!

అపుకూపుగ తీర్చి నట్టి

యతివహాలే నేనైతిని!

కొండలలో కోనలలో

కూర్చిన నవ శిల్పముల

మారనె తి నను బిలిచెడి

మోదవతిగ నే నూరితి!

నాట్యమునై గీతమునై!

నవరంగుల చిత్రమునై!

ఎన్ని రూపముల నందిన

‘చిన్ని మాట’ మాటాడవు!

నన్ను మదిని జేర్చుకొనవు!

నగుచుందువు దూరముగా

నగనగ ననుచు బొగడ

ఎన్ని నాళ్ళిటుల యెదురు జూతురా?

ఎన్ని నాళ్ళిటుల యెదురు జూతురా!  
నన్ను తింతు మది గోపాలా!

రాత్రిం బవళులు రవలు జేయుచును  
చిత్రముగా నే శిలనై పోతిని!

ఎన్ని నాళ్ళిటుల యెదురు జూతురా!  
నన్ను తింతు మది గోపాలా!

కన్నెర మీలుచు కీ రిస బాడుచు  
నన్నెల రాత్రిల యెదురు జూచుచును!  
నేడు వతువని నేవు వతువని  
వీడని నుక్కువ వెరల సందుచూ!

మాలను గుచ్చుచు మదిలో బొంగుచు  
మధుర గీతముల హరిలో గూర్చుచు!  
నువ్వుడ నలె నే మాలు చుంటిరా!  
ఇమ్మిహీ నే నిక నిలువ జాలరా!

ఆశలన్ని యడి  
యాశలు జేయకు  
కట్టిన మేడ  
కుప్ప కూల్చుకుము!

దీవ్య చరణముల దీపములో నే  
దీప్తి నొందు భాగ్యము దయాసేయుము!

తరులు గిరులు కొలకులన్ని

తరులు గిరులు కొలకులన్ని

దాటి విష్ణు పూజ కొఱకు!

తుమ్మెద వలె బాడు కొనుచు

తూలిపోవుచుంటి చెలియ!

తరులు గిరులు కొలకు లన్ని

దాటి విష్ణు పూజ కొఱకు!

కొండ కోసలను గమించి

కోయిల కుహు కుహుల దాటి!

మావి దోవులన్ని దాటి

మాధవు దివ్యార్చనలకు!

గిరి గుహలను గండశిలల

తెరలి తాకి ధరణి దూకు!

దివ్యసదీ సోసలాగు

దీక్షబూని పోవుచుంటి!

తూరువు పడమరకు జరుగు

తోరపు తెలి తరకగా!

అల్లిబిల్లి తిరుగుచు నే

నడలుచుంటి విభుని కొఱకు!

ఆత్మశాంతి లేదు నాకు

ఆత్మ విభుని గలియు వఱకు!

విన్నపమాలింపు వఱకు

విరహ ములులె బొందుచుందు!

కన్నీటి పువ్వులు

నీ నా పరిచయభాగ్యము!  
 నీను నాదు మధుర స్నేహ!  
 మేనాటిదొ తెలుపవలెన?  
 ఈ నాటిది కాదు స్వామి!

నీ నా పరిచయ భాగ్యము!  
 నీను నాదు మధుర స్నేహ!

కనిపించని నిను గుఱించి  
 గారవ మొందలకో!  
 కంట జూచు వారి కంటె  
 కలవరపడు తెందులకో!

తరిడండ్రులు, స్నేహితులూ  
 తగ బాంధవు లెండఱున్న!  
 నీవే ప్రేమబాంధవుడవు!  
 నీవే నా సరస్వము!

మాట మంతి లేక యెటుల  
 మానముడ లెలనయ్య?  
 చిన్ని మాట మాటాడవు!  
 చిఱుపగవును జిందింపవు!

మనసు నందు నిలిచియుండి  
 మఱువకు నను అంతె చాలు!  
 భక్తి రక్తి గలుగజేసి  
 బాంధవ్యము నిలుపు కృష్ణ!

తొలి సంధ్యలకు ముందు

తో లి సంధ్యలకు ముందు తో లికూడి కూతలా  
నాథ! నీ యర్చనకు నను మేలు కొలువుమా

ఆలయమ్మన నీదేయవునూప మూర్తిని  
కనులార దర్శించి కఠిం పోదును క్షణము!

తో లి సంధ్యలకు ముందు తో లికూడి కూతలా  
నాథ! నీ యర్చనకు నను మేలుకొలుపుమా!

మనసులో నుండి నను  
'మాధవా!' యనిపింపు  
పుష్ప గుచ్ఛములతో  
పూజింపనీ నన్ను!

మనసులో నున్నట్టి  
మధురమగు భావాల!  
పొదిగి పూమాలగా  
పూర్ణ యర్పింపనీ!

జన్మ జన్మలన్నేహ  
మర్మముల దెప్పనీ!  
విరహ గీతములతో  
వీవనలు వినరనీ!  
అంజలిని ఘటించి  
యాత్మ శర్పింపనీ!

తో లి సంధ్యలకు ముందు తో లికొడి కూతలా  
నాథ! నీ యర్చనకు నను మేలుకొలుపుమా!

## ఇన్ని పాటలను

ఇన్ని పాటలను మది యెటుల పాడినదీ?

ఇన్ని భావముల యెద యెటుల నొలికినదీ?

చిన్ని నా మనసులో చిటి గోపాలుడూ!

చిందిరా నాట్యాలె చిటిపొట్టి గీతాలు!

ఇన్ని పాటలను మది యెటుల పాడినదీ?

ఇన్ని భావముల యెద యెటుల నొలికినదీ?

చిలుక గోరింకలను చిత్రముగ పలికింది!

చండమామను జేరి జగదాలు చేసింది!

తారలను జరిపింది తరగనీ ముచ్చటలు!

సంధ్య కాంతుల జేరి లోకకెంపు లొలికింది!

మల్లెమాలకులతో మర్గాలు దెలిపింది!

కలం భామలతోడ కలకలా నవ్వింది!

కొంతులన్నీ మునిగి కోవెలలు దర్శించి

కొండ కోసల చాటి కొనవలకు చూచింది!

ఎన్నెన్నో గీతాలు ఎన్నెన్నో భావాలు

చిన్ని నా మనసులు దెలుప గలిగినదీ?

చిన్ని కృష్ణుడు మదిని చిటునగవు జెందగా

కన్న మనసెటులుందు కలవరము పడకుండా!

ఇన్ని పాటలను మది యెటుల పాడినదీ?

ఇన్ని భావముల యెద యెటుల నొలికినదీ!

## హేమంతపు పొగమంచును

హేమంతపు పొగమంచును  
హిమబిందువులను గనుగొన!  
నా వివాద మంత యిటుల  
నలుగడ వ్యాపించె నేమొ!

హేమంతపు పొగమంచులు  
హిమబిందువులను గనుగొన!

చంద్రకాంతి తెలుపులాయె!  
తెలిమిబ్బుల గుబురులాయె!  
రెల్లుపూల పరువులతో  
రెవరెవలను ధరణి నిండె!

తెలుపలేక పలుకలేక  
తేజమంత మాయమాయె  
కలువలవలె కొలకులందు  
గాంచుచుంటి క్రీ నీడల!

విరహముతో నే వివాద  
వేదనలో బొరలుచుంటి!  
కన్నీటిని తుడుపరాద!  
కనికరించి గోపాలా!

ఆత్మనాత్మ గలిపికొని  
ఆనందము నీయరాద!  
జ్యోతి జ్యోతి గలుపుకొని  
ప్రీతి శాంతి నీరాదా!



## అందెలు ఘలు ఘల్లు మనగ

అందెలు ఘలు ఘల్లుమనగ  
యలరి నాట్య మాడలేను!

తీయని గీతమును బాడి

తీరుగ మెప్పింపలేను!

అందెలు ఘలు ఘల్లుమనగ  
అలరి నాట్య మాడలేను!

కంటికిరు కడవలుగా

కదులు చుండె తెరలి తెరలి!

కోడనలను పొగులు చుంటి

వేదనలను గోపాలా!

చిలుకవలే పలికిన యా

చిత్రగతులు మాసిపోయె!

నెమిలివలే నాట్యమాడ

నేర్చులన్ని తరిగిపోయె.

రెక్కవిరిగి నేల పడిన

పక్షిలాగు నేనుంటిని!

రక్ష నీనె యని బలుకుచు

రా రమ్మని బిలుచుచుంటి!

అడరించి కనికరించు

అర్థియుడ ఏవేగా!

కనికరించి శీరముపై

కరము నుంచి దీవింపుము!

## చిగురాకు వంటిదగు

చిగురాకు వంటిదగు చిన్ని నా మనసులో  
నీ వుండగా గదా! నేర్చితని కొండంత!

కొండకోనలు తిరిగి  
కోటి సరసులు మునిగి  
భూమి యాకాశాల  
పాలుపులను జూచితిని!

చిగురాకు వంటిదగు చిన్ని నా మనసులో  
నీ వుండగా గదా! నేర్చితని కొండంత!

సంధ్య కెంపులలోని చక్కదనముల గంటి!  
హరివిల్లులో నున్న యందాల గనుగొంటి!  
చంద్రబింబములోని జాలులను దేలితిని!  
తారకలలోని యా తళుకులను జూచితిని!

ఆఱుఱుతువులలోని యందాల లీనమే  
కవి మనసులో నుండు కాంక్షలను దెలిసితిని!  
పాట పద్యాలలో ప్రతిమిలను జూచితిని!  
శిథిల శిల్పాలలో చిరువేదనల గంటి!

బొమ్మలను జేసేటి కుమ్మరివి గోపాల!  
నా బొమ్మలో నుండి నాట్యాలు జేసేవు!  
అన్ని చూపించేవు! అన్ని చేయించేవు!  
చివటికే మగుదునో! చిత్రమగు ఆటలో!

## అలల తెరల హోరు వలే

అలల తెరల హోరువలే  
అలరకుచూ! గోపాలా!

నీకు కోలను వలే నిలువుము!  
రజాక్ష మనసునందు!

అలల తెరల హోరు వలే  
అలరకుచూ! గోపాలా!

నాగ తాళ లయ గీతము  
లావణ్యమయ్య కృష్ణ!

నీ మధువాన్ముత నామము  
నిరతము నే దలచునటుల!  
మధుర మధుర పదములతో  
మంచాలమగు గీతములో!

నవ్యకవిత వెలయవలయు  
నాథ! నీకు కీరనలను!  
దోబూచుల నాడబోకు  
ప్రభువుని వోలె చుది నుండుము!

అనందపు నాహినియె  
అలర వలయు నాడములో!  
దివికి భువికి నిచ్చెనయె  
తేజ మునగ వలయు గీతి!  
రమ్యముగా నాకు నీకు  
రాగబంధ మవ్వాలి!

కలిసి పోనీ నీదు

కలిసి పోనీ! నీదు కమ్మనీ సొగసులను  
నిలిచిపోనీ! నీదు నీడలను కృష్ణా!

హరివిల్లులో నొక్క యణువునై పోనిమ్ము!  
జలబిందువుగ మారి జలధిలో కలువనీ!

కలిసిపోనీ! నీదు కమ్మనీ సొగసులను  
నిలిచిపోనీ నీదు నీడలను కృష్ణా!

దీపకాంతిని తో లుకు  
తీయనీ లేఖనై  
అలరి మటు మాయమై  
యంతటా కలువనీ!

కలువుకొను నిలువుకొను  
కమ్మనీ రాగాల!  
విరహగీతములోని  
వేదనను మాన్పుమా!

కర్మ బంధము బాపి  
కరుణతో కాపాడ  
జన్మ జన్మలన్నీహ  
జాలులో పయనింప

కన్నీటి వువ్వులను కాన్కగా నిచ్చితిని!  
మంగళంబని పాడి మధుర గీతములతో



స్వాగతమో విశ్వ విభూ!

స్వాగతమో విశ్వ విభూ!

స్వాగతమో జగదీశ్వర!

స్వాగతమిదే! విశ్వజనక!

స్వాగతమిదే! పరమేశ్వర!

స్వాగతమో ! విశ్వ విభూ !

స్వాగతమో! జగదీశ్వర!

జీవకోటి కంఠటికీ

చైతన్యము నీవేగా!

జలన పాలన జేసి

యలరించే వాడ వీవే!

కంటి కొలకులందు నొలుకు

కన్నీటిని తొలగ జేసి!

విమలశాంతి సమకూర్పుము

విశ్వజనుల కందఱికీ!

సుఖశాంతిల చిగురువేసి

సుందరముల్ల పూలు పూచి!

మానవతా మాధుర్యము

మాలోపల గలగజేయి!

మది పూచిన పూవు లివే

మనసు కోరు కాంక్ష లివే!

అడుగుమోసి పు మిప్పెని

.....

న నా పరిచయభాగ్యము

నీ నా పరిచయభాగ్యము!

నీదు నాదు మధుర స్నేహ!

మేనాటిదొ తెలుపవలెన?

ఈ నాటిది కాదు స్వామి!

నీ నా పరిచయ భాగ్యము!

నీదు నాదు మధుర స్నేహ!

కనిపించని నిను గుఱించి

గారవ మొందాలకో!

కంట జూచు వారి కంటె

కలవరపడు తెందులకో!

తలిదండ్రులు, స్నేహితులూ

తగ బాంధవు లెండఱున్న!

నీవే ప్రియబాంధవుడవు!

నీవే నా సరస్వము!

మాట మంతి లేక యిటుల

మానముడ లెలసయ్య?

చిన్ని మాట మాటాడవు!

చిఱునగవును జిందింపవు!

మనసు నందు నిలిచియుండి

మఱువకు నను అంతె చాలు!

ధర్మ రక్షి గలుగజేసి

బాంధవ్యము నిలుపు కృష్ణ!

## జతర సాహితీ గ్రంథములు

ఆంధ్రప్రదేశ్ ప్రభుత్వ గ్రంథాలయ సంస్థవారి అనుమతిని పొందబడినవి. అన్ని పుస్తకములకు సై టేషన్ నెంబర్లుగలవు.

1. విజయ మంగళమ్ (గీతములు)	4	00
2. ఆనంద మంగళమ్ (గీతములు)	4	00
4. అందటికి నచ్చిన శోడలు (నాటిక)	2	00
5. ఉత్తర నోగ్రహణము (నాటిక)	4	00
6. నాట్యశాల (నాటిక)	4	00
7. నవోజనీదేవి - శ్రీ కందుకూరి (బుర్రకథలు)	2	00
8. భూమితలి చిహ్నము (నాటిక)	2	50
10. వినయాంజలి (భక్తి పద్యములు)	4	00
11. వీధి వీణ (పద్య గేయ కవితలు)	4	00
12. వాలేటి తరగలో నుల్లి (పాటలు)	5	00
13. శ్రీ రామచంద్రసుధ (కీర్తనలు)	4	00
14. వీరవారి ధూన్సీలక్ష్మీబాయి (బుర్రకథ)	5	00
15. కృష్ణదాసి (గేయములు)	4	00
16. పూర్వరథం (గేయములు)	4	00
17. శోణ పద్మం (నాటిక)	3	00
18. వారిదాసి (పాట పాటలు)	2	00
19. పాటలు - పువ్వులు (గేయములు)	4	00
20. శ్రీ అల్లూరి సీతారామరాజు (బుర్రకథ)	3	00
21. ప్రతిభాసలు (పద్య గేయ కవితలు)	4	00
22. శ్రీ నోదాదేవి పాటలు	2	00
23. శ్రీ గిరిజాకళ్యాణము (మంజువీర్యపదగీతములు)	10	00
24. ఎఱ్ఱ - పోతనల కవితా మాధుర్యములు	10	00
25. మానగీతాలు (ఆశ్చర్యము)	4	00